

जोधपुर : जाट महासभा के प्रदेश अध्यक्ष प्रकाश बेनीवाल पर हमला

आसोप थाना अंतर्गत गछीपुरा गांव के पास हमलावरों ने प्रकाश बेनीवाल का रास्ता रोककर मारपीट की, वहीं दहशत फैलाने के लिए चार राउंड फायरिंग भी की

जोधपुर, (कासं)। अखिल भारतीय आदर्श जाट महासभा के प्रदेशाध्यक्ष प्रकाश बेनीवाल पर कुछ लोगों ने जानलेवा हमला कर दिया है। हमलावरों ने न केवल बेनीवाल का रास्ता रोककर मारपीट की, बल्कि दहशत फैलाने के लिए चार राउंड फायरिंग भी की। इस हमले में बेनीवाल का एक साथी भी गंभीर रूप से घायल हुआ है, जिन्हें जोधपुर रेफर किया गया है।

जानकारी के अनुसार, प्रकाश

- हमले में प्रकाश बेनीवाल का एक साथी भी गंभीर रूप से घायल हुआ है, जोधपुर रेफर किया**

- जाट समाज के नेता पर हुए इस हमले के बाद जाट समाज सहित सर्व समाज में नाराजगी, पुलिस ने हमलावरों की तलाश में नाकाबंदी की**

बेनीवाल पूर्व विधायक नारायणराम बेड़ा के परिवार में आयोजित एक शादी समारोह में शिरकत करने आसोप थाना अंतर्गत गछीपुरा गांव गए थे। जब

बेनीवाल समारोह से वापस लौट रहे थे, तभी करीब 10 से 15 हमलावरों ने पूर्व नियोजित प्लानिंग के तहत उनका रास्ता रोक लिया। बदमाशों ने

बेनीवाल और उनके साथियों पर लाठी-डंडों से हमला कर दिया और हवा में गोलियां चलाई। हमले में एक साथी के सिर पर गंभीर चोट आई है। घायलों को तुरंत भोपालगढ़ उप जिला अस्पताल ले जाया गया, जहां प्रार्थमिक उपचार के बाद गंभीर स्थिति को देखते हुए उन्हें जोधपुर के मथुरादास माथुर हॉस्पिटल रेफर कर दिया गया। प्रकाश बेनीवाल ने आसोप थानाधिकारी से संपर्क कर आरोपियों की तुरंत पहचान कर उन्हें गिरफ्तार

करने की मांग की है।

जाट समाज के नेता पर हुए इस हमले के बाद न केवल जाट समाज, बल्कि सर्व समाज में भारी नाराजगी है। स्थानीय लोगों और समाज के संगठनों ने चेतावनी दी है कि यदि हमलावरों को जल्द से जल्द गिरफ्तार नहीं किया गया, तो वे सड़कों पर उतरकर उग्र आंदोलन करेंगे। पुलिस ने मामले की गंभीरता को देखते हुए हमलावरों की तलाश में नाकाबंदी कर दी है।

बीकानेर पहुंचेगा एयरफोर्स से रिटायर फाइटर जेट “मिग–21”

बीकानेर, (निस्)। भारतीय वायुसेना का गौरव रहा मिग–21 विमान अब बीकानेर जिले के श्रीद्वारगढ़ क्षेत्र में स्थापित किया जाएगा। प्रदर्शन के लिए रखा जाने वाला यह मिग–21, बीकानेर के शहीद कैप्टन चंद्र चौधरी के पैतृक गांव बिग्गाबास रामसरा स्थित राजकीय उच्च माध्यमिक विद्यालय के मैदान में स्थापित होगा। इससे आने वाली पीढ़ी को सेना के साहस और शौर्य की प्रेरणा मिलेगी।

कैप्टन चंद्र चौधरी के भाई सीताराम सियाग ने बताया कि मिग–21 श्रीद्वारगढ़ पहुंचेगा। सेना के चार ट्रकों के काफिले के साथ आने वाले इस

विमान का रास्ते में विभिन्न स्थानों पर स्वागत किया जाएगा। श्रीद्वारगढ़ के मुख्य बाजार स्थित गोल मार्केट में स्थानीय युवा इसका स्वागत करेंगे। इसके बाद यह विमान रीड़ी गांव होते हुए बिग्गा बास रामसरा पहुंचेगा, जहां स्कूल परिसर में इसे स्थापित किया जाएगा। मिग 21 आज बीकानेर से होते हुए श्रीद्वारगढ़ और वहां से बिग्गा रामसरा जाएगा। इसे फिर से जोड़ने और स्थापित करने का काम मंगलवार को होगा। असेम्बल करने में दो दिन का समय लगेगा। बीकानेर के म्युजियम सर्किल चौराहे पर कैप्टन चंद्र चौधरी की प्रतिमा के पास भी एक फाइटर जेट

एसटीपी 32 स्थापित किया गया है। इसके अलावा नाल में एयरफोर्स स्टेशन गेट पर दो मिग 21 विमान लगाए जा चुके हैं। बीकानेर के इंजीनियरिंग कॉलेज परिसर में भी एक फाइटर प्लेन लगाया गया है। ऐसे में बिग्गा बास रामसरा गांव में स्थापित होने वाला यह पांचवां फाइटर प्लेन है और तीसरा मिग–21 होगा। जानकारी के अनुसार बीकानेर के नाल एयरफोर्स स्टेशन से ही एयरफोर्स ने मिग–21 को साठ साल की सेवा के बाद विदाई दी थी। सभी रिटायर्ड मिग बीकानेर के नाल एयरपोर्ट पर ही आए थे। ऐसे में बिग्गा रामसरा पहुंच रहा मिग 21 भी नाल से ही भेजा जा रहा है।

आनासागर झील में अवैध मत्स्याखेट पर कार्रवाई

अजमेर, (निस्)। जिला मत्स्य विभाग ने झीलों में अवैध मत्स्याखेट की रोकथाम के लिए चलाए जा रहे सघन अभियान के तहत आनासागर झील पर औचक निरीक्षण कर बड़ी कार्रवाई की। निरीक्षण के दौरान 6 नावें, 12 चप्पू, लगभग 40 करंट जाल और करीब 400 किलोग्राम मछली जब्त की गई।

सहायक निदेशक मत्स्य मदनसिंह ने बताया कि विभाग को झील में अवैध गतिविधियों की सूचना

- 6 नावें, 12 चप्पू, 40 करंट जाल और करीब 400 किलोग्राम मछली जब्त की**

मिल रही थी। इसी आधार पर रात में फॉक्सागर पुलिस चौकी के सामने वाली गली से चौपाटी क्षेत्र में निरीक्षण किया गया। चौपाटी के निकट 6 नावें और 12 चप्पू लावारिस अवस्था में

मिले, जिससे अवैध मत्स्याखेट की आशंका पुष्ट हुई। मौके पर कोई व्यक्ति नहीं मिला। विभाग ने तत्काल कार्रवाई करते हुए नावों और चप्पुओं को जब्त कर मत्स्य कार्यालय पहुंचाया। पूरी रात निगरानी की गई। रविवार सुबह नगर निगम की सहायता से झील में डाले गए लगभग 40 करंट जाल निकाले गए, जिनमें फंसी करीब 400 किलो मछलियां बरामद की गईं। जब्त मछलियों को सार्वजनिक नीलामी के लिए अजमेर मछली मंडी लाया गया,

जिससे लगभग 30 हजार रुपये का राजस्व प्राप्त हुआ।

विभाग ने स्पष्ट किया है कि अवैध मत्स्याखेट के विरुद्ध अभियान लगातार जारी रहेगा और दोषियों के खिलाफ मत्स्य अफिनियम के तहत सख्त कार्रवाई की जाएगी। आमजन से भी अपील की गई है कि झीलों में अवैध गतिविधियों की सूचना तत्काल विभाग को दें, ताकि प्राकृतिक संसाधनों का संरक्षण सुनिश्चित किया जा सके।

भीलवाड़ा : सनातन मंगल महोत्सव में पहुंचे वासुदेव देवनानी

भीलवाड़ा, (निस्)। राजस्थान विधानसभा अध्यक्ष वासुदेव देवनानी के भीलवाड़ा आगमन पर आयोजित सनातन मंगल महोत्सव एवं दीक्षादान समारोह में श्रद्धा और उत्साह का वातावरण देखने को मिला। हरी सेवा उदासीन आश्रम में आयोजित कार्यक्रम में भीलवाड़ा विधायक अशोक कुमार कोठारी ने कार्यकर्ताओं के साथ उपस्थित होकर विधानसभा अध्यक्ष का स्वागत एवं अभिनंदन किया।

कार्यक्रम के दौरान श्रीमद् भागवत पुराण महाकथा के अंतर्गत कृष्ण जन्मोत्सव का भव्य आयोजन किया गया। इस अवसर पर विधायक कोठारी ने आश्रम के महामंडलेश्वर स्वामी हंरामण उदासीन सहित संत-महंतों एवं सैकड़ों

- विधायक अशोक कुमार कोठारी व कार्यकर्ताओं ने विधानसभा अध्यक्ष का स्वागत किया**

की संख्या में उपस्थित सनातनी श्रद्धालुओं को शुभकामनाएं देते हुए कहा कि ऐसे धार्मिक आयोजन समाज में आध्यात्मिक ऊर्जा और सांस्कृतिक एकता का संचार करते हैं। विधायक कोठारी ने अपने संबोधन में कहा कि सनातन संस्कृति और आध्यात्मिक परंपराएं भारतीय जीवन मूल्यों की आधारशिला हैं, जिनका संरक्षण और संवर्धन हम सभी का दायित्व है। उन्होंने विधानसभा अध्यक्ष देवनानी के

भीलवाड़ा आगमन को जिले के लिए गौरव का विषय बताया।

इस अवसर पर भाजपा पूर्व जिला अध्यक्ष लादू लाल तेली, प्रदेश कार्य समिति सदस्य भगवान सिंह चौहान, पूर्व जिला महामंत्री बाबूलाल टाक, सांसद प्रवक्ता विचिद झुरानी, धाम मीडिया प्रभारी पंकज आडवाणी, मूलचंद बहरवानी, रमेश मूंदड़ा, महावीर खंडेलवाल, मोहन दिया सहित आयोजन समिति के सदस्यों एवं बड़ी संख्या में श्रद्धालु उपस्थित रहे। कार्यक्रम के अंत में विधायक अशोक कुमार कोठारी ने विधानसभा अध्यक्ष वासुदेव देवनानी का आभार व्यक्त करते हुए उनके मार्गदर्शन को समाज के लिए प्रेरणादायी बताया।

निंबार्क आश्रम में पहली बार लठ्ठमार होली खेली

भीलवाड़ा, (निस्)। फाल्गुन की मस्ती और राधा-कृष्ण के अटूट प्रेम का संगम गांधीनगर स्थित निंबार्क आश्रम में देखने को मिला। अवसर था भव्य फाग महोत्सव का, जहां आस्था का ऐसा सैलाब उमड़ा कि समूचा आश्रम परिसर गोकुल-बरसाना के रंग में रंग गया।

इस महोत्सव की खास बात यह रही कि भीलवाड़ा में पहली बार ब्रज की तर्ज पर विविध प्रकार की होली का अनूठा आयोजन किया गया। शुरुआत महंत मोहन शरण महाराज के पावन सानिध्य में हुई। भजन गायक पंडित देवराज व्यास ने ब्रज अपनी टीम के साथ भजनों की अमृत वर्षा शुरू की, तो श्रद्धालु खुद को झुमने से नहीं रोक पाए। आयोजक दिनेश शर्मा व नीलम शर्मा ने बताया कि इस बार महोत्सव को खास बनाने के लिए कई प्रयोग किए गए। कार्यक्रम के दौरान केवल फूलों की ही नहीं, बल्कि कई अन्य रूपों में होली खेली गई। ब्रज की परंपरा को जीवंत करते हुए लठमार होली का प्रदर्शन किया गया, जो शहरवासियों के लिए आकर्षण का मुख्य केंद्र रहा। भगवान के विग्रहों के साथ भक्तों ने लड्डू और टॉफियों की होली खेलकर एक-दूसरे का मुंह मीठा कराया। अंत में महकते फूलों और गुलाल के साथ पूरा वातावरण सतरंगी हो उठा। भीलवाड़ा में इस तरह का आयोजन पहली बार हुआ है।

सूरजगढ़ से शुरु हुई खादू श्याम निशान यात्रा का जगह-जगह स्वागत

सूरजगढ़/चिड़ावा, (निस्)। खादूश्याम जी के लाखों भक्त विश्व भर में फैले हैं, लेकिन सूरजगढ़ से निकलने वाला निशान (ध्वजा) अपनी अनूठी आस्था और इतिहास के लिए विशेष है। मुगल शासनकाल में लगभग 1779 के आसपास जब मुगलों ने खादू मंदिर को ध्वस्त करने की साजिश रची। तो सूरजगढ़ के ठाकुर सूरजमल सिंह ने अपने जांबां योद्धाओं, आम जनता और श्रद्धालुओं के साथ तलवारें उठाईं। सूरजगढ़ से खादू तक पदयात्रा कर उन्होंने तीन माह तक मुगलों से युद्ध लड़ा और मंदिर की रक्षा की। इसी प्रकार अंग्रेजी काल में जब अंग्रेजों ने मंदिर के मुख्य द्वार पर ताला लगाकर आस्था पर ठेस पहुंचाने की कोशिश की। तो मंगला भगत ने मोर छड़ी से ताले पर प्रहार कर उसे खोल दिया। डर के मारे अंग्रेज पीछे हट गए। तब से मंदिर केमेटी ने निर्णय लिया कि सूरजगढ़ का निशान पूरे वर्ष मुख्य शिखर पर लहराएगा। यह परंपरा आज भी जीवंत है, जो सूरजगढ़ की भक्ति और बलिदान की प्रतीक बनी हुई है।

378वीं निशान पदयात्रा का शुभारंभ :- फाल्गुन मास में खादू श्याम के लक्ष्मी मेले के अवसर पर 378वीं सूरजगढ़ निशान पदयात्रा का शुभारंभ हुआ। सूरजगढ़ के श्याम दरबार से भक्त मनोहरलाल सैनी और

पच्चीस हजार की रिश्वत लेते बीसीएमओ गिरफ्तार

गंगापुर सिटी, (निस्)। भ्रष्टाचार निरोधक ब्यूरो (एसीबी) ने सवाई माधोपुर के गंगापुर सिटी में ब्लॉक चीफ मेडिकल ऑफिसर (बीसीएमओ) बत्ती लाल को 25 हजार रुपए की रिश्वत लेते गिरफ्तार किया है। आरोपी ने ट्रांसफर करने की एवज में परिवारी से

- एएनएम से मूल पदस्थापन स्थान पर लगाने की एवज में 30 हजार की रिश्वत मांगी थी**
- **आरोपी अधिकारी डॉ. बत्तीलाल मीणा कुछ महीनों बाद सेवानिवृत्त होने वाला था**

रिश्वत मांगी थी।

एसीबी के एएसपी ज्ञान सिंह चौधरी ने बताया कि एसीबी चौकी सवाई माधोपुर को एक शिकायत मिली थी। इसमें आरोप था कि परिवारी से डेपुटेशन के स्थान की बजाय उसे मूल पदस्थापन स्थान पर लगाने की एवज में 30 हजार रुपए की रिश्वत मांगी जा रही है। शिकायत का सत्यापन करवाया गया। इसमें आरोपी ने 5 हजार रुपए पहले ले लिए और बाकी 25 हजार रुपए की रिश्वत राशि सोमवार को लेना तय किया

पुलिस टीमों ने 425 स्थानों पर दबिश दी

कोटा, (निस्)। अवैध गतिविधियों की रोकथाम और आदतन अपराधियों पर नियंत्रण करने के उद्देश्य को लेकर ग्रामीण पुलिस की 67 टीमों ने 425 जगह पर दबिश देकर 123 आरोपियों को गिरफ्तार किया है।

ग्रामीण पुलिस अधीक्षक सुजीत शंकर ने बताया कि जिले में 248 अधिकारियों की 67 टीमों ने 425 स्थानों पर दबिश दी। आर्म्स एक्ट, आबकारी एक्ट, वॉरंट और निरोधात्मक कार्रवाई में 123 आरोपियों को गिरफ्तार किया है। कार्रवाई के दौरान हार्डकोर अपराधी इस्लाम नगर निवासी इमरान उर्फ कालिया, हिट्टीशींदर काजू, उर्फ अजाउदीन उर्फ इरफान और गुमानपुरा थाना सिमलिया निवासी कोहीनूर अमन मीणा को गिरफ्तार किया, जिनके कब्जे से 3 अवैध पिस्टल भी बरामद की है।

चलती कार में आग लगी, जनहानि नहीं

भीलवाड़ा, (निस्)। जिले के मांडल थाना क्षेत्र के बागीरा-मांडल सड़क मार्ग पर सोमवार को एक बड़ा हादसा होते-होते टल गया। यहीं भादू माताजी के समीप एक चलती हुई कार में अचानक भीषण आग लग गई। देखते ही देखते आग ने इतना विकराल रूप धारण कर लिया कि कुछ ही मिनटों में कार पूरी तरह जल गई।

प्राप्त जानकारी के अनुसार कार जब सड़क से गुजर रही थी, तभी अचानक बोनट से धुआं निकलने लगा। चालक ने तत्परता दिखाते हुए कार को सड़क किनारे रोका। इससे पहले कि आग पूरी कार को अपनी चपेट में लेती, वाहन में सवार सभी लोग सुरक्षित बाहर निकल गए। चश्मदीदों के अनुसार, आग इतनी तेजी से फैली कि सवारों को अपना सामान निकालने तक का मौका नहीं मिला। हादसे के बाद सड़क के दोनों ओर वाहनों की कतारें लग गईं और



आरोपी अधिकारी

गया। इसके बाद एसीबी भरतपुर रेंज के डीआईजी डॉ. रामेश्वर सिंह और एएसपी ज्ञान सिंह चौधरी के नेतृत्व में ट्रैप की कार्रवाई की गई। इस दौरान आरोपी को परिवारी से 25 हजार रुपए की रिश्वत लेते हुए मौके पर ही डिटेंशन कर लिया।

टीम के अनुसार बत्ती लाल पर पहले भी कार्रवाई हुई है। पिछले साल अक्टूबर में चिकित्सा विभाग के तत्कालीन संयुक्त शासन सचिव ने आदेश जारी बत्तीलाल को पद से हटाया था। बीसीएमओ के पद से हटाकर उन्हें निदेशक जन स्वास्थ्य मुख्यालय जयपुर हाजिरी देने के निर्देश दिए गए थे। तब बत्तीलाल पर पद पर रहते हुए

टेंडर प्रक्रियाओं में घालमेल और ग्रामीण चिकित्सा केंद्रों में पैसे लेकर चिकित्सा कर्मियों को नियुक्ति करने के गंभीर आरोप लगे थे।

एसीबी के महानिदेशक पुलिस

दो वाहनों की टक्कर में एक चालक की मौत

कोटा, (निस्)। नेशनल हाइवे-52 पर दरा घाटी में रविवार देर रात्रि को दो ट्रक कंटेनर की आमने-सामने की धिड़त में एक चालक की मौत हो गई है, दुर्घटना इतनी भीषण थी कि कंटेनर चालक केबिन में बुरी तरह से फंस गया, जिसे निकालने में ही डेढ़ घंटा लग गया। वहीं हादसे के बाद नेशनल हाइवे-52 पर पूरी तरह से जाम लग गया, जिसमें दोनों तरफ पांच-पांच किलोमीटर तक वाहन खड़े हो गए, जिसे खुलवाने में भारी मशक्कत करनी पड़ी।

ग्रामीण अतिरिक्त पुलिस अधीक्षक रामकल्याण मीणा ने बताया कि दरा घाटी के समीप दो ट्रक कंटेनर की आमने-सामने की टक्कर हो गई, हादसे में एक ट्रक कंटेनर चालक की मौत हो गई। कनवास थाना अधिकारी अनूप सिंह ने बताया कि दुर्घटना में दोनो ट्रक आगे से पूरी तरह से क्षतिग्रस्त हो गए, कंटेनर चालक केबिन में ही फंसा हुआ था, जिसे निकालने में काफी मशक्कत करनी पड़ी और केबिन की फाटक को तोड़कर उसे निकाला गया। उसके दोनों पैर स्टेरिंग के नीचे फंस गए थे। हादसे में गंभीर रूप से घायल चालक को मंडाना अस्पताल भेजा गया, जहां पर चिकित्सकों ने जांच के बाद उसे मृत घोषित कर दिया। वहीं झालावाड़ की तरफ से आ रहे ट्रक कंटेनर का चालक दुर्घटना के बाद मौके से फरार हो गया।



आग लगने से कार पूरी तरह से जल गई।

राहगीरों में अफरा-तफरी मच गई। सूचना पर मांडल थाना पुलिस मौके पर पहुंची और यातायात सुचारू करवाया। हालांकि आग लगने के कारणों की

आधिकारिक पुष्टि नहीं हुई है, लेकिन प्रथमदृष्टया बिजली के तारों में शॉर्ट सर्किट की ही मुख्य कारण माना जा रहा है। पुलिस मामले की जांच कर रही है।

शराबी देवर ने भाभी के कमरे में आग लगाई, आरोपी गिरफ्तार

अलवर, (निस्)। अलवर शहर में घरेलू झगड़े के चलते छोटे भाई (देवर) ने बड़े भाई की पत्नी (भाभी) के कमरे में आग लगा दी। आग लगने से कमरे में रखा बेड, कपड़े, फ्रिज, कूलर सहित अन्य सामान जलकर राख हो गया। हालांकि, उस समय कमरे में उसके भाई की पत्नी और बच्चे नहीं थे, जिससे बड़ा हादसा टल गया। पुलिस ने आरोपी को गिरफ्तार कर लिया है। घटना अरावली विहार थाना क्षेत्र के बनिया का बाग में सोमवार सुबह करीब चार बजे की है।

जानकारी के मुताबिक, आग लगाने के पहले दिन देवर ने अपनी भाई से झगड़ा किया था। उसके बाद मौके पर पहुंची पुलिस ने भी युवक को समझाया भी था। फिर भी आरोपी ने उसके कमरे में आग लगाने जैसा गलत कदम उठा ही लिया। आरोपी राजेश सेन (37) की भाभी सरला देवी के पति की दो साल पहले बीमारी के कारण मौत हो गई थी, जिसके बाद से वह घर में अपने दो बच्चों और सास के साथ रहती है। उसी घर में उसका देवर रहता है, जो आए दिन उसके साथ झगड़ा करता रहता है। आए दिन शराब के नशे में तोड़फोड़ कर देता है, जिससे परेशान होकर रिश्तारों को सरला अपने रिश्तेदार के यहां सोनवाा डूंगरी पर चल गई थी, लेकिन सोमवार सुबह करीब चार बजे पता चला कि उनके घर

- आग से बेड, कूलर, फ्रिज सहित पूरा सामान जलकर राख हुआ, जनहानि नहीं हुई**
- बताया जा रहा है कि एक दिन पहले झगड़ा हुआ था, पुलिस ने युवक को समझाया भी था**

में आग लग गई, जिसके बाद वह यहां पहुंची तो कमरे में सारा सामान राख के ढेर में बदल चुका था। उनके यहां नहीं रहने से बच्ची समेत उसकी जान बच गई। हालांकि, आग लगने की सूचना के बाद मौके पर दमकल ने पहुंचकर आग पर काबू पा लिया था। इस दौरान पुलिस ने मौके पर पहुंचकर आरोपी को गिरफ्तार कर लिया है।

महिला के रिश्तेदार का कहना है कि गरीब महिला मजदूरी कर बच्चों को पाल रही है, लेकिन उसका ही देवर उसे परेशान करता रहता है, जो अविवाहित है। उस पर गंदी नजर रखता है। पुलिस में शिकायत दर्ज करा दी गई है।

सायबर फ्रॉड के 50 हजार रुपये रिफण्ड करवाये

तारानगर, (निस्)। तारानगर थाने के कॉस्टेबल ओमप्रकाश हुड्डा ने सायबर पोर्टल पर प्राप्त शिकायत पर कार्रवाई